

హాకాంగ్పై ఘన విజయం
ఆసియాకప్లో అఫ్ఘనిస్థాన్ సూపర్ బోణే..!



మానేరు జనతా

తెలుగు దినపత్రిక ఇది జనం గొంతుక

సమస్య ఏదైనా జనం కోసం జనతా.. ఇదే మా అవ్వకం ప్రజలు, ప్రభుత్వానికి మధ్య వారధి మీడియా ప్రజా సమస్యలను వెలికితీసి.. వారి పరిష్కారానికి పునాది వేసి.. మీడియా మీ సమస్య ఏదైనా మీ తరుపున నిలబడి అటు అధికారులను గానీ, ఇటు రాజకీయ నాయకులను గానీ నిలదీస్తూ, విజ్ఞాన దిగ్గజాలుగా నిలిచేటట్లు జనతా.. రండి.. మీ కలాన్ని కదపండి.. మీ గళాన్ని వినిపించండి.. లండరం కలిపితట్టగా.. "జనతా"తో కలిసి ప్రజా సమస్యలపై పోరాడాలాం..!! మొత్తానినీ డిజిటల్ విని చేద్దాం.. ఆగ్నేదే..! జనం కోసం "జనతా"..
బెత్తాపాడు.. సంప్రదించాల్సిన మొబైల్ నంబర్.. 7989867251 - ఎడిటర్

10.09.2025 సంపుటి (Volume): 10 పేజీలు : 8 వెల : 2 Published from : Karimnagar
బుధవారం Wednesday సంచిక (Issue) : 144 Pages : 8

గ్రూప్-1 ర్యాంకుల నిలిపివేత

మెయిన్స్ పునః మూల్యాంకనం చేయండి కుదరకపోతే తిరిగి పరీక్ష నిర్వహించండి తెలంగాణ పబ్లిక్ సర్వీస్ కమిషన్కు హైకోర్టు ఆదేశం



నిరుద్యోగులకు న్యాయం చేయాలి

గ్రూప్-1 పరీక్షలు తిరిగి నిర్వహించాలి.. హైకోర్టు తీర్పు ఓ గుణపాఠం కావాలి హైకోర్టు తీర్పును స్వాగతించిన కెటిఆర్



ఉపరాష్ట్రపతిగా సీపీ రాధాకృష్ణన్

452 ఓట్లు పొందిన ఎన్డీయే కూటమి అభ్యర్థి ఇండి అభ్యర్థి బి.సుదర్శన్రెడ్డికి 300 ఓట్లు రాధాకృష్ణన్కు అభినందనల వెల్లువ రాష్ట్రపతి ముర్రు, ప్రధాని మోడీ అభినందనలు

ఉప రాష్ట్రపతి ఎన్నికలో ఎన్డీయే కూటమి అభ్యర్థి సీపీ రాధాకృష్ణన్ గెలుపొందారు. ఎన్నికల పోలింగ్ పక్తియ సాయంత్రం 5 గంటలకు ముగియగా, ఓట్ల లెక్కింపు అనంతరం రాత్రి 7:30 గంటలకు ఫలితాలు వెలువరించారు. ఎన్డీయే కూటమి అభ్యర్థి సీపీ రాధాకృష్ణన్కు 452 ఓట్లు- రాగా, ఇండి కూటమి అభ్యర్థి జస్టిస్ బి.సుదర్శన్రెడ్డికి 300 ఓట్లు వచ్చాయి.



హిమాచల్ వరద ప్రాంతాల్లో ప్రధాని ఏరియల్ సర్వే

తక్షణ సాయంగా 1500 కోట్లు ప్రకటించిన ప్రధాని



.. వివరాలు 3లో

ఆపరేషన్ సిందూర్లో 400 శాస్త్రవేత్తల సేవలు

ఇస్రో ఛైర్మన్ పీ నారాయణన్ వెల్లడి



.. వివరాలు 2లో

మావోయిస్ట్ జాతీయ ప్రధాన కార్యదర్శిగా తిప్పిరి తిరుపతి

తిరుపతి అలియాస్ దేవ్జీ స్వస్థలం కోరుట్ల

.. వివరాలు 2లో



ఈ-కార్ రేస్ కేసులో కీలక పరిణామం

- ప్రభుత్వానికి నివేదిక ఇచ్చిన ఏసీబీ
- గవర్నర్ అనుమతి కోరే అవకాశం

ఫార్ములా ఈ-కార్ రేస్ కేసులో కీలక పరిణామం చోటు చేసుకుంది. తెలంగాణలో సంచలనం సృష్టించిన ఫార్ములా ఈ కార్ రేస్ కేసులో ఏసీబీ స్పీడ్ పెంచింది. ఈ కేసుకు సంబంధించిన నివేదికను ఏసీబీ అధికారులు రాష్ట్ర ప్రభుత్వానికి అందించారు. ప్రాసిక్యూషన్ అనుమతి ఇవ్వాలని నివేదిక పంపారు.



కేసీఆర్ స్ఫూర్తితో జాగృతి పోరాటం

- అందరినీ కలుపుకుని సామాజిక తెలంగాణ కోసం పోరు
- జాగృతి అధ్యక్షులూ కలవకుంట్ల కవిత

03

వేగంగా శాసన మండలి పనులు

తెలంగాణ రాష్ట్ర శాసనసభ ప్రాంగణములోని పాత అనిండ్ల పనులు చురుకుగా సాగుతున్నాయి. దీనిని మండలిగా మార్చేందుకు పునరుద్ధరణ పనులు చేపట్టారు.



02

సాయం చేయండి

ఇంటిగ్రేటెడ్ స్కూళ్లకు ఆర్థిక సాయం అందించండి

- వరదలు, వర్షాల వల్ల దెబ్బతిన్న రాష్ట్రాన్ని ఆదుకోండి
- రుణాల రీస్ట్రక్చర్కు అనుమతించి భారం తగ్గించండి
- కేంద్ర ఆర్థికమంత్రి నిర్దేశాన్ని సీఎం రేవంత్ వివరించారు

ధీల్లీలో కేంద్ర ఆర్థిక మంత్రి నిర్మలా సీతారామన్ రేవంత్ రెడ్డి సోమ వారం కలిశారు. వివిధ ఆర్థిక, అభివృద్ధి అంశాలపై చర్చించారు. ముఖ్యంగా, గత ప్రభుత్వం తీసుకున్న ఆర్థిక వడ్డీ రుణాలను రీస్ట్రక్చర్ చేయాలని, విద్యారంగ అభివృద్ధికి సహకరించాలని కేంద్ర మంత్రిని కోరారు. గత ప్రభుత్వం ఇష్టారీతిగా అధిక వడ్డీలకు తీసుకున్న అప్పులు ప్రభుత్వానికి భారంగా మారాయని వివరించారు. ఈ రుణాల చెల్లింపులు రాష్ట్ర ఆర్థిక పరిస్థితిపై తీవ్ర ప్రభావం చూపుతున్నాయని, వాటిని తిరిగి చెల్లించడానికి లోన్ రీస్ట్రక్చరింగ్కు అనుమతించాలని విజ్ఞప్తి చేశారు.



జనతా న్యూస్, న్యూఢిల్లీ : రాష్ట్ర ప్రభుత్వం చేపట్టిన యంగ్ ఇండియా ఇంటిగ్రేటెడ్ రెసిడెన్షియల్ పాఠశాలలకు ఆర్థిక సాయం అందించాలని సీఎం రేవంత్ రెడ్డి కేంద్రాన్ని కోరారు. ఈమేరకు కేంద్ర ఆర్థికమంత్రి నిర్మలా సీతారామన్తో తెలంగాణ ముఖ్యమంత్రి రేవంత్రెడ్డి భేటీ అయ్యారు. రాష్ట్రంలో భారీ వర్షాల వల్ల సంభవించిన నష్టంపై ఆర్థికమంత్రికి నివేదిక అందజేశారు. ఎంపీలు మల్లు రవి, చామల కిరణ్ కుమార్రెడ్డి, కె.రఘువీర్రెడ్డి, బలరాం నాయక్ తదితరులు సీఎం వెంట ఉన్నారు. రేవంత్రెడ్డి దేశ రాజధాని ఢిల్లీలో పర్యటనలో ఉన్నారు. ఈ నేపథ్యంలో కేంద్ర ఆర్థిక మంత్రి నిర్మలా సీతారామన్తో సమావేశం అయ్యారు. ఈ భేటీలో పలు కీలక అంశాలపై చర్చించారు. మిగతా 2 లో



గచ్చిబౌలిలో 600 గజాల కబ్బా స్థలం స్వాధీనం


హైద్రా ఆపరేషన్లో పార్క్ స్థలానికి రక్షణ

04

గచ్చిబౌలిలో రూ.11 కోట్ల విలువైన 600 గజాల స్థలాన్ని కాపాడినట్లు హైద్రా ప్రకటించింది. ఎయిడెడ్ కోఆపరేటివ్ సొసైటీ లే అవుట్లో పార్కుల కోసం కేటాయించిన స్థలాన్ని అక్రమంగా అమ్మారని హైద్రాకు ఫిర్యాదు వచ్చింది.

రూ.10 లక్షల లంచం డిమాండ్

- రూ.4 లక్షలు తీసుకుంటూ ఏసీబీకి చిక్కిన నర్సింగ్ మహిళా టీచీవో




02

హవాలా మార్గంలో నైజీరాయాకు డబ్బు



ఈగిరే దాడుల్లో 3కోట్ల పైబిలుకు డబ్బు స్వాధీనం

03



కేసీఆర్ స్ఫూర్తితో జాగృతి పోరాటం

- అందరినీ కలుపుకుని సామాజిక తెలంగాణ కోసం పోరు
- జాగృతి అధ్యక్షురాలు కల్వకుంట్ల కవిత

హైదరాబాద్, సెప్టెంబర్ 9: కేసీఆర్ అణగారిన తెలంగాణ జాగృతి తరఫున ముందుకు తీసుకెళ్తామని ఆ సంస్థ అధ్యక్షురాలు కల్వకుంట్ల కవిత అన్నారు. కాళోజీ జయంతి సందర్భంగా జాగృతి కార్యాలయంలో కాళోజీ చిత్రపటానికి ఆమె పూలమాల వేసి నివాళులర్పించారు. బుధవారం చాకలి ఐలమ్మ వద్దంతి సందర్భంగానూ అంజలి ఘటించారు. అనంతరం కవిత మాట్లాడుతూ.. ఉన్నతమైన ఆశయాలతో అడుగు వేయాలని ఆలోచిస్తున్నాం. ఉన్నతమైన లక్ష్యం దిశగా సంప్రదింపులు జరుగుతున్నాయి. సామాజిక తెలంగాణ సాధించే వరకు జాగృతి కార్యకర్తలు విశ్రమించటోరని అన్నారు. సామాజిక తెలంగాణ సాధన కోసం అందరినీ కలుపుకొని ముందుకు సాగుతాం. కేసీఆర్ అణగారిన తెలంగాణ జాగృతి తరఫున ముందుకు తీసుకెళ్తాం. కాళోజీ స్ఫూర్తితోనే అందరూ పని చేశాం.. పని చేస్తాం. ఐలమ్మ స్ఫూర్తితో అందరూ విజృంభించి



అన్యాయాన్ని ఎదుర్కోవాల్సిన అవసరం ఉందన్నారు. తెలంగాణ సాధనలో బొంబే పురుగునైనా ముద్దాడుతానన్న

కేసీఆర్ స్ఫూర్తితో ముందుకు పోతామని కవిత చెప్పుకోచ్చారు. లెఫ్ట్ టు- రైట్ అందర్నీ కలుపుకుని ముందుకు వెళతామన్నారు. తెలంగాణలో కేసీఆర్ ప్రభుత్వం మూడోసారి వచ్చుంటే సామాజిక తెలంగాణ కోసం కృషి చేసేవారని కవిత పేర్కొన్నారు. అందరి అభిప్రాయాలు తీసుకుని రాజకీయంగా ముందుకు వెళతామని స్పష్టం చేశారామె. ఇదే సమయంలో కాళేశ్వరం ప్రాజెక్టుపైనా కీలక కామెంట్స్ చేశారు. కాళేశ్వరం ప్రాజెక్టులో భాగమైన మల్లన్నసాగర్ నుంచే హైదరాబాద్ కు తాగునీటి కోసం సీఎం రేవంత్ రెడ్డి శంకుస్థాపన చేశారన్నారు. రూ. 1500 కోట్ల ప్రాజెక్టును రూ. 7,500 కోట్లకు పెంచారని ఆరోపించారు. తెలంగాణ ప్రజల సొమ్మును మోగ కృష్ణా రెడ్డికి దోచి పెడుతున్నారంటూ కవిత తీవ్ర ఆరోపణలు చేశారు. కుంభకోణంలో భాగంగానే ప్రాజెక్టు అంచనాలు పెంచారని ఆరోపించారు. ఉపరాష్ట్రపతి ఎన్నికపై జాగృతి అధ్యక్షురాలు కవిత కీలక వ్యాఖ్యలు చేశారు. ఈ ఎన్నికల్లో తెలంగాణ బిడ్డ సుదర్శన్ రెడ్డి గెలవాలని ఆకాంక్షించారు. ఉపరాష్ట్రపతి పదవికి సుదర్శన్ రెడ్డి వచ్చి తెస్తారని పేర్కొన్నారు. రాజ్యాంగం పట్ల జస్టిస్ సుదర్శన్ రెడ్డికి అంకితభావం ఉందన్నారు.



ఆర్టిసి కొత్త పథకం యాత్రాదానం

పెద్దల బర్డ్ రోజు పేదలకు పుణ్యతీర్థ సందర్శన

పోస్టర్ ను ఆవిష్కరించిన మంత్రి పాన్సం ప్రభాకర్

హైదరాబాద్, సెప్టెంబర్ 9: సామాజిక బాధ్యతతో భాగంగా 'యాత్రాదానం' అనే వినియోగదత్త కార్యక్రమానికి టీజిఎస్ ఆర్టిసి శ్రీకారం చుట్టింది. హైదరాబాద్ లోని మినిస్టర్స్ క్వార్టర్స్ లో మంగళవారం యాత్రాదానం కార్యక్రమం పోస్టర్ ను రవాణా, బిసి సంక్షేమ శాఖ మంత్రి పొన్నం ప్రభాకర్ ఆవిష్కరించారు. ఈ కార్యక్రమంలో ఆర్టిసి ఎంపి సజ్జనార్ తో పాటు- ఈడిలు మునిశేఖర్, రాజశేఖర్, ఖుష్రోషా ఖాన్, వెంకన్న, హైదరాబాద్ అడ్మినిస్ట్రేటివ్ విజయ పుష్ప, హెచ్.డి.టి.ల శ్రీధర్, శ్రీదేవి, ఉషాదేవి, ప్రభులక్ష్మి, కవిత, తదితరులు పాల్గొన్నారు. యాత్రాదానం కార్యక్రమం నిర్వహణ కోసం పేరుతో ప్రత్యేక నిధిని సంస్థ ఏర్పాటు- చేసింది. వ్యక్తులతో పాటు- ప్రజా ప్రతినిధులు, కార్పొరేట్ సంస్థలు, ఎన్ఆర్ఐలు, అసోసియేషన్స్, ఎన్జీఓలు స్పాన్సర్ చేసి అనాథలు, నిరాశ్రయులైన పుద్గలు, దివ్యాంగులు, నిరుపేద విద్యార్థులను ప్రసిద్ధ దేవాలయాలకు, పుణ్యటక ప్రాంతాలకు, విహారయాత్రలకు తీసుకెళ్తామన్న, సంతోషకరమైన రోజుల్లో ఈ కార్యక్రమం ద్వారా ఇతరుల్లోనూ ఆనందం కలిగించవచ్చు. ఈ యాత్రాదానం కార్యక్రమాన్ని వ్యక్తులు, కుటుంబ సభ్యులు, బంధువులు, స్నేహితులు కూడా వినియోగించుకోవచ్చు. యాత్రాదానం కార్యక్రమాన్ని సమర్థవంతంగా అమలు చేసేందుకు రాష్ట్రంలోని ప్రసిద్ధ పుణ్యక్షేత్రాలు, పర్యాటక స్థలాలను కవర్ చేస్తే ప్రత్యేక టూర్ ప్యాకేజీలను సంస్థ రూపొందించింది. దాతలు చెల్లించే విరాళం మేరకు కిలోమీటర్ల ఆధారంగా ఎసి, సూపర్ లగ్జరీ, డీలక్స్, ఎక్స్ ప్రెస్ బస్సులను విహారయాత్రలకు సంస్థ ఏర్పాటు- చేస్తుంది. టూర్ ప్రారంభానికి వారం రోజుల ముందు బస్సులను బుకింగ్ చేసుకోవాల్సి ఉంటుంది. స్థానిక ఆర్టిసి డిపో అధికారులను సంప్రదించి యాత్రాదానం కింద బస్సులను బుకింగ్ చేసుకోవచ్చు. ఆర్టిసి హెల్ప్ లైన్ నంబర్లు 040 69440000, 040 23450033 కాల్ చేసి సమాచారం ఇస్తే సంబంధిత ఆర్టిసి అధికారులు ఫోన్ చేసి యాత్రాదానం టూర్ ప్యాకేజీల వివరాలను తెలియజేస్తారు. యాత్రాదానం పోస్టర్ ఆవిష్కరణ కార్యక్రమంలో మంత్రి పొన్నం ప్రభాకర్ మాట్లాడుతూ సామాజిక సేవలో భాగంగా వినియోగదత్త ఆలోచనతో యాత్రాదానం కార్యక్రమాన్ని అమల్లోకి తెచ్చున్న ఆర్టిసి యాజమాన్యాన్ని అభినందించారు. ప్రసిద్ధ దేవాలయాలకు, పర్యాటక ప్రాంతాలకు వెళ్లాలని చాలా మందికి ఉంటుందని, అలాంటి వారికి యాత్రాదానం కార్యక్రమం ఒక వరమని అన్నారు. కార్పొరేట్ సంస్థలు కార్పొరేట్ సోషల్ రెస్పాన్సిబిలిటీలో భాగంగా టీజిఎస్ ఆర్టిసి యాత్రానిధికి విరాళాలు ప్రకటించాలని విజ్ఞప్తి చేశారు. ప్రజలకు మెరుగైన రవాణా సేవలను అందించడంతో పాటు- సామాజిక బాధ్యత గల సంస్థగా ముందుకు వచ్చి యాత్రాదానం అనే కార్యక్రమాన్ని ప్రారంభిస్తున్నామని ఆర్టిసి ఎంపి సజ్జనార్ అన్నారు. భారతదేశంలోనే మొదటిసారిగా ప్రారంభిస్తున్న ఈ కార్యక్రమం మంగళవారం నుంచి రాష్ట్రవ్యాప్తంగా అమల్లోకి వస్తోందని ఆయన వెల్లడించారు. దాతలు స్వచ్ఛందంగా ముందుకు వచ్చి ఈ మహోన్నత కార్యక్రమంలో భాగస్వాములవ్వాలని కోరారు. ముఖ్యంగా సమాజ హితానికే ప్రజా ప్రతినిధులు, కార్పొరేట్ సంస్థలు, ఎన్జీఓలు యాత్రాదానాన్ని వినియోగించుకోవాలన్నారు. యాత్రాదానం నిధికి మంత్రి పొన్నం ప్రభాకర్, ఆర్టిసి ఎంపి సజ్జనార్ చెరో లక్ష రూపాయలు విరాళంగా ప్రకటించారు. ఈ విరాళానికి సంబంధించిన చెక్ లను ఆర్టిసి ఉన్నతాధికారులకు అందజేశారు. మంత్రి విరాళాన్ని అనాథలు, నిరాశ్రయులైన పుద్గులు, నిరుపేద విద్యార్థుల విహారయాత్రలకు వినియోగించుకుందా, ఆర్టిసి ఎంపి సజ్జనార్ విరాళాన్ని అక్షయ విద్యా ఫౌండేషన్ ఆధ్వర్యంలో నిరుపేద విద్యార్థులకు టాడ్ బండ్ లోని సైన్స్ సెంటర్ లో సైన్స్ ప్రయోగాల పిక్చింగుకు వెళ్లేందుకు రవాణా సదుపాయం కోసం ఉపయోగిస్తారు.



గచ్చిబౌలిలో 600 గజాల కబా స్థలం స్వాధీనం

హైద్రా ఆపరేషన్ లో పార్క్ స్థలానికి రక్షణ

హైదరాబాద్, సెప్టెంబర్ 9: హైద్రా ఏర్పాటైన నుంచి హైదరాబాద్ లో ప్రభుత్వ ఆస్తులను సంరక్షిస్తోంది. కబ్బాకు గురైన కోట్ల విలువ చేసే ప్రభుత్వ స్థలాలను కబ్బాదారుల నుంచి రక్షిస్తోంది. గచ్చిబౌలిలో రూ. 11 కోట్ల విలువైన 600 గజాల స్థలాన్ని కబ్బాదారుల నుంచి సెప్టెంబర్ 9న కాపాడినట్లు హైద్రా ప్రకటించింది. తెలంగాణ సెక్రటేరియట్ మ్యూనుసిపల్ ఎయిడెడ్ కోఆపరేటివ్ సొసైటీ-కి చెందిన 24 ఎకరాల లే అప్రోచ్ పార్కుల కోసం కేటాయించిన స్థలాన్ని అక్రమంగా అమ్మారని హైద్రాకు ఫిర్యాదు వచ్చింది. ఫిర్యాదుపై క్షేత్ర స్థాయిలో పరిశీలించిన హైద్రా అక్రమణలను తొలగించి పార్కు స్థలాలకు ఫెన్సింగ్ ఏర్పాటు- చేసింది. హెచ్చరిక బోర్డులు ఏర్పాటు- చేసి పార్కు స్థలాలగా గుర్తించింది. అక్రమంగా అమ్మకాలు, కొనుగోళ్లు జరిపిన వారిపై విచారణ మొదలు పెట్టింది. ఎవరు అమ్మారు, ఎవరు కొనుగోలు చేశారనే దానిపై దానిపై దర్యాప్తు చేస్తోంది. ఇంకా ఎన్ని స్థలాలు అక్రమంగా అమ్మినారో గుర్తించి కేసులు నమోదు చేయనుంది హైద్రా. ఇటీ-వల్ ఆగస్టు 25న జూబ్లీహిల్స్ లో వంద కోట్ల విలువ చేసే భూమిని హైద్రా కాపాడింది. జూబ్లీహిల్స్ కోఆపరేటివ్ హౌసింగ్ సొసైటీ-కి ప్రజాపనలాల కోసం ఉద్దేశించిన భూమి 20 ఏళ్లుగా కబ్బాకు గురైందని ప్రజావాణిలో వచ్చిన ఫిర్యాదు ఆధారంగా విచారణ జరిపిన హైద్రా అక్రమ నిర్వాణాలను తొలగించింది. మొత్తం వంద కోట్ల రూపాయల విలువైన 2 వేల గజాల స్థలాన్ని కాపాడారు హైద్రా అధికారులు.

హిమాచల్ వరద ప్రాంతాల్లో ప్రధాని ఏరియల్ సర్వే

తోణ సాయంగా 1500 కోట్లు ప్రకటించిన ప్రధాని



న్యూఢిల్లీ, సెప్టెంబర్ 9: భారీ వర్షాలు, వరదలతో అతలాకుతలమైన హిమాచల్ ప్రదేశ్ కు తక్షణ సాయం కింద ప్రధాని మోదీ రూ.1500 కోట్ల సాయం ప్రకటించారు. రాష్ట్రంలోని వరద ప్రభావిత, కొండచరియలు విరిగిపడిన ప్రాంతాల్లో పరిస్థితులను ఏరియల్ సర్వే ద్వారా పరిశీలించారు. ఈ క్రమంలోనే వ్యూతుల బంధువులకు రూ.2 లక్షల చొప్పున, గాయపడిన వారికి రూ.50 వేల చొప్పున పరిహారం ప్రకటించారు. హెలికాప్టర్ లో ఏరియల్ సర్వే అనంతరం ప్రధాని మోదీ కాంగ్రెస్ ముఖ్యమంత్రి సుఖ్విందర్ సింగ్ సుఖు, గవర్నర్ శివప్రతాప్ శుక్లా తదితరులతో సమావేశమయ్యారు. సహాయక పునరావాస చర్యలను సమీక్షించారు. నష్టాన్ని అంచనా వేశారు. ఈ సందర్భంగా వరద బాధితులను పరామర్శించారు. ప్రస్తుత వివరాల పరిస్థితుల్లో రాష్ట్రం వెన్నుంటే ఉంటామని.. వరద ప్రభావిత ప్రాంతాల్లో మౌలిక సదుపాయాల పునరుద్ధరణకు అన్ని విధాలా సాయం చేస్తామని హామీ ఇచ్చారు. సహాయక చర్యల్లో నిమగ్నమైన ఎన్డీఆర్ఎఫ్, ఎన్డీఆర్ఎఫ్, సైన్యం, రాష్ట్ర యంత్రాంగం సేవలను ప్రధాని మోదీ ప్రశంసించారు. ఇదిలా ఉండగా.. వరద నష్టాలను అంచనా వేసేందుకు కేంద్ర బృందాలు ఇప్పటికే హిమాచల్ ప్రదేశ్ లో పర్యటించాయి. ఈ నేపథ్యంలో కేంద్ర బృందాల నివేదికలతో రాష్ట్ర ప్రభుత్వం సమర్పించిన విజ్ఞప్తుల ఆధారంగా తదుపరి చర్యలు తీసుకుంటామని మోదీ తెలిపారు. అనంతరం పంజాబ్ లో పర్యటించారు.

గ్రూప్-1పై తీర్పు చెంపపెట్టు

నిరుద్యోగులకు సమాధానం చెప్పాలన్న హరిష్



హైదరాబాద్, సెప్టెంబర్ 9: గ్రూప్-1 పిటిషన్లపై హైకోర్టు ఇచ్చిన తీర్పు ప్రభుత్వానికి చెంపపెట్టిన అన్నారు. లోప భూయిష్టంగా పరీక్షలు నిర్వహించి విద్యార్థుల జీవితాలతో చెలాగాలూ మాడుతున్న రేవంత్ రెడ్డి ఈ కోర్టు తీర్పుకు మీరు చెప్పే సమాధానం ఏమిటని ప్రశ్నించారు. హడావుడిగా పరీక్షలు నిర్వహించి, అవకతవకలకు పాల్పడ్డ నీ నిరాశ్వానికి విద్యార్థులు, నిరుద్యోగులు బలవుతున్నారు. నీ నిర్లక్ష్య, మోసపూరిత వైఖరికి సిగ్గుతో తలదించుకో. తెలంగాణ యువతకు క్షమాపణ చెప్పు అంటూ డిమాండ్ చేశారు.

హైదరాబాద్, సెప్టెంబర్ 9: గ్రూప్-1 పిటిషన్లపై హైకోర్టు ఇచ్చిన తీర్పు ప్రభుత్వానికి చెంపపెట్టిన అన్నారు. లోప భూయిష్టంగా పరీక్షలు నిర్వహించి విద్యార్థుల జీవితాలతో చెలాగాలూ మాడుతున్న రేవంత్ రెడ్డి ఈ కోర్టు తీర్పుకు మీరు చెప్పే సమాధానం ఏమిటని ప్రశ్నించారు. హడావుడిగా పరీక్షలు నిర్వహించి, అవకతవకలకు పాల్పడ్డ నీ నిరాశ్వానికి విద్యార్థులు, నిరుద్యోగులు బలవుతున్నారు. నీ నిర్లక్ష్య, మోసపూరిత వైఖరికి సిగ్గుతో తలదించుకో. తెలంగాణ యువతకు క్షమాపణ చెప్పు అంటూ డిమాండ్ చేశారు.

నిరుద్యోగులకు న్యాయం చేయాలి

గ్రూప్-1 పరీక్షలు తిరిగి నిర్వహించాలి..

హైకోర్టు తీర్పు ఓ గుణపాఠం కావాలి

హైకోర్టు తీర్పును స్వాగతించిన కేబీఆర్

హైదరాబాద్, సెప్టెంబర్ 9 : టీఎస్పీఎస్సీ నిర్వహించిన గ్రూప్-1 మెయిన్స్ పరీక్షల కేసులో తెలంగాణ హైకోర్టు ఇచ్చిన తీర్పు, ముఖ్యమంత్రి రేవంత్ రెడ్డి నాయకత్వంలోని కాంగ్రెస్ ప్రభుత్వానికి ఒక గుణ-పాఠమని బీఆర్ఎస్ పార్టీ వర్కింగ్ ప్రెసిడెంట్ కేటీఆర్ అన్నారు. నిరుద్యోగ యువతకు న్యాయం లభించడంపై ఆయన సంతోషం వ్యక్తం చేశారు. హైకోర్టు తీర్పు నిజంగా హర్షించదగినది. గతంలో గ్రూప్-1 పరీక్షల్లో అక్రమాలు జరిగాయని నిరుద్యోగులు స్వాక్షాధారాలతో సహా ప్రభుత్వానికి విజ్ఞప్తి చేసినప్పటికీ, టీఎస్పీఎస్సీ మొండిగా వ్యవహరించింది. గ్రూప్-1 పరీక్షల్లోని అక్రమాలకు వ్యతిరేకంగా పోరాడిన బాధితులకు తాము ఎల్లప్పుడూ అండగా ఉన్నామని కేటీఆర్ స్పష్టం చేశారు. హైకోర్టు ఆదేశాల మేరకు 8 నెలలలోపు రీ-వాల్యుయేషన్ లేదా రీ-మెయిన్స్ పరీక్ష నిర్వహించాలని కోరుతూ, తక్షణమే చర్యలు తీసుకోవాలని కేటీఆర్ డిమాండ్ చేశారు. పరీక్షల నిర్వహణలో జరిగిన తప్పులకు బాధ్యత వహిస్తూ యువతకు రేవంత్ రెడ్డి క్షమాపణ చెప్పాలని కేటీఆర్ డిమాండ్ చేశారు. మళ్లీ అప్పీళ్లు, కోర్టు కేసులు అంటూ యువతకు అన్యాయం చేయవద్దని కేటీఆర్ రాష్ట్ర ప్రభుత్వానికి హితవు పలికారు. విద్యార్థులు డిమాండ్ చేస్తున్న తీరుగా వెంటనే గ్రూప్ వన్ పరీక్షలను తిరిగి నిర్వహించి వేగంగా పూర్తి చేయాలని కేటీఆర్ కోరారు.



జైరామ్ వ్యాఖ్యలు అహంకారపూరితం

దేశ రాజకీయాలు కేవలం రెండు పార్టీలకే పరిమితం అన్నట్లుగా కాంగ్రెస్ సీనియర్ నేత జైరామ్ రమేష్ చేసిన వ్యాఖ్యలపై కేటీఆర్ ఆగ్రహం వ్యక్తం చేశారు. కాంగ్రెస్ పార్టీ నిరంతర వైఫల్యాలకు ప్రధాన కారణం ఇదేనని ధ్వజమెత్తారు. 'మాకు మద్దతివ్వకపోతే.. మీరు బీజేపీ వక్షాన ఉన్నట్లే' అనే అహంకారపూరిత వైఖరి దేశ రాజకీయాల్లో కాంగ్రెస్ ను ఒంటరిని చేసిందని విమర్శించారు. ఉపరాష్ట్రపతి ఎన్నికల సందర్భంగా కొన్ని పార్టీల వైఖరిపై జైరామ్ రమేష్ చేసిన ట్వీట్ కు కేటీఆర్ ఘటంగా బదులిచ్చారు. దేశం ఒకప్పుడు ఉన్నట్లుగా ఇప్పుడు రెండు ముక్కల దేశం కాదని ఆయన స్పష్టం చేశారు. బీఆర్ఎస్ పార్టీ ఎప్పటికీ కాంగ్రెస్ కు బీటీమ్ కాదని, బీజేపీ కూడా బీటీమ్ కాదని తేల్చి చెప్పారు. తాము తెలంగాణ ప్రజల 'ఏటీమ్' అని స్పష్టం చేశారు. ప్రాంతీయ పార్టీలను రాజకీయ అటోలోకి లాగి బదులు, తమ పార్టీ ఎదుర్కొంటున్న వైఫల్యాలపై దృష్టి పెట్టాలని జైరామ్ రమేష్ కు హితవు పలికారు.

హవాలా మార్గంలో నైజీరాయాకు డబ్బు

ఈగిల్ దాడుల్లో 3కోట్ల ఫైవీలుకు డబ్బు స్వాధీనం

హైదరాబాద్, సెప్టెంబర్ 9: పలు రాష్ట్రాల్లో తెలంగాణా ఈగిల్ టీం స్పెషల్ ఆపరేషన్ చేపట్టింది. ముంబై, ఢిల్లీ, రాజస్థాన్, అహ్మదాబాద్, పుణె, హైదరాబాద్, గోవా ప్రాంతాల్లో ప్రత్యేక ఆపరేషన్ చేపట్టి నైజీరియా సహా ఇతర దేశాలకు హవాలా ద్వారా నగదు పంపేందుకు సహకరిస్తున్న 20మందిని అరెస్ట్ చేసింది. నిందితులు మనీ లాండరింగ్ కు పాల్పడుతూ విదేశాల్లో ఉన్న డ్రగ్స్, డానకు సహకరిస్తున్నట్లు- తేల్చారు. వీరంతా డ్రగ్స్ విక్రయాల ద్వారా వచ్చిన సొమ్మును నైజీరియా తరలిస్తున్నట్లు- గుర్తించారు. 20 మంది నిందితుల నుంచి ఇప్పటి వరకూ రూ. 3 కోట్ల 84 వేల హవాలా డబ్బును స్వాధీనం చేసుకున్నారు పోలీసులు. హైదరాబాద్ లో డ్రగ్స్ ను అరికట్టడానికి తెలంగాణ ప్రభుత్వం ఈగిల్ టీం-ను ఏర్పాటు- చేసిన సంగతి తెలిసిందే. ఇటీ-వల హైదరాబాద్ కేంద్రంగా ఫార్మా ముసుగులో పలు కంపెనీల్లో పెద్ద ఎత్తున డ్రగ్స్ తయారీ చేస్తున్న మూడు పోలీసులు చేధించారు. ఇక్కడ డ్రగ్స్ తయారు చేసే పలు రాష్ట్రాల, దేశాలకు సరఫరా చేస్తున్నట్లు- తేల్చారు.



ప్రజాకవి కాళోజీకి నివాళి

న్యూఢిల్లీ, సెప్టెంబర్ 9: ప్రజాకవి కాళోజీ నారాయణరావు జయంతి సందర్భంగా ఆమనకు ముఖ్యమంత్రి రేవంత్ రెడ్డి ఘనంగా నివాళి అర్పించారు. ఢిల్లీలోని తన నివాసంలో ఆ మహనీయుడి చిత్రపటానికి పుష్పాంజలి ఘటించారు. ఆయనతో పాటు పలువు ఎంపీలు, కాళోజీ చిత్రపటానికి నివాళులర్పించారు. అనంతనం ఉప రాష్ట్రపతి ఎన్నికల్లో ఓటు వేసేందుకు తెలంగాణ కాంగ్రెస్ ఎంపీలు బయలుదేరారు.



ఉపరాష్ట్రపతిగా రాధాకృష్ణన్ ఎన్నిక

- 452 ఓట్లు పొందిన ఎన్డీయే కూటమి అభ్యర్థి
- ఇండీ కూటమి అభ్యర్థి జస్టిన్ సుదర్శన్ రెడ్డికి సుదర్శన్ రెడ్డికి 300 ఓట్లు
- తొలి ఓటు వేసిన ప్రధాని మోడీ
- వీల్‌చైర్‌లో వచ్చి ఓటేసిన మాజీప్రధాని దేవేగౌడ



న్యూఢిల్లీ, సెప్టెంబర్ 9: ఉప రాష్ట్రపతి ఎన్నికలో ఎన్డీయే కూటమి అభ్యర్థి సీపీ రాధాకృష్ణన్ గెలుపొందారు. పార్లమెంట్ నూతన భవనంలోని 'ఎఫ్-101 వసుధ'లో ఎన్నికల పోలింగ్ ఉదయం 10 గంటలకు ప్రారంభమైన పోలింగ్.. సాయంత్రం 5 గంటలకు ముగియగా, ఓట్ల లెక్కింపు అనంతరం రాత్రి 7:30 గంటలకు ఫలితాలు వెలువరించారు. ఎన్డీయే కూటమి అభ్యర్థి సీపీ రాధాకృష్ణన్కు 452 ఓట్లు రాగా, ఇండీ కూటమి అభ్యర్థి జస్టిన్ బి.సుదర్శన్ రెడ్డికి 300 ఓట్లు- వచ్చాయి. ఉపరాష్ట్రపతి ఎన్నికలో మొత్తం 97 శాతం పోలింగ్ నమోదైంది. ప్రధాన మంత్రి నరేంద్ర మోదీ తొలి ఓటు వేశారు. ఆ వెంటనే ఆయన వరద బాధిత రాష్ట్రాలైన హిమాచల్ ప్రదేశ్, పంజాబ్‌కు బయలుదేరారు. 768 మంది ఎంపీలు ఓటు హక్కు వినియోగించుకున్నారు. 13 మంది మినహా మిగతా ఎంపీలంతా ఓటు వేశారు. భారత రాష్ట్ర సమితి, బీజేపీ, శిరోమణి అకాలీదళ్ సభ్యులు ఓటు వేయలేదు. సాయంత్రం 5 గంటల వరకు కొనసాగింది. సాయంత్రం 6 గంటల నుంచి ఓట్ల లెక్కింపు పక్రియ చేపట్టారు. 96 శాతం మంది సభ్యులు ఓటు- హక్కు వినియోగించుకున్నారు. ఎన్నికల సంఘం పార్లమెంట్

భవనం లోవల పోలింగ్ బూత్‌లను ఏర్పాటు- చేసింది.లోక్‌సభ,రాజ్యసభ సభ్యులు తమ ఓటు- హక్కును వినియోగించుకున్నారు. ఉపరాష్ట్రపతిని పార్లమెంటు ఉ భయ సభల సభ్యులతో కూడిన ఎలక్టోరల్ కాలేజీ ఎన్నుకుంటుంది. బ్యాలెట్ రహస్య ఓటు- ధ్వారా జరుగుతుంది.లెక్కింపు పూర్తయిన తర్వాత సాయంత్రం తర్వాత ఫలితాలు ప్రకటించారు. ఉపరాష్ట్రపతి ఎన్నికకు ఓటింగ్ మంగళవారం ఉదయం 10 గంటలకు ప్రారంభమైంది. ప్రధానిమోదీ మొదటి ఓటు వేశారు. రహస్య బ్యాలెట్ విధానం ద్వారా నిర్వహించే ఉపరాష్ట్రపతి ఎన్నికల్లో పార్లమెంటు- సభ్యులు పార్టీ విఘ్నాలకు కట్టు-బడి ఉండరు. ఎన్నికలకు ముందు బీజెపి నేతృత్వంలోని ఎన్డీఏ ,కాంగ్రెస్ నేతృత్వంలోని ప్రతిపక్షాలు రెండూ తమ ఎంపీలతో ఈ పక్రియ గురించి వారికి వివరించడానికి సమావేశాలు నిర్వహించి మాక్ పోల్స్ నిర్వహించాయి. పార్లమెంటు ఉభయ సభల ఎంపీలు తమ ఓటు హక్కును వినియోగించుకున్నారు. కాంగ్రెస్ ప్రధాన కార్యదర్శి ప్రియంక గాంధీ క్యూలో నిలబడి ఓటు వేయడం

అందర్నీ ఆకట్టుకుంది. కాంగ్రెస్ జాతీయ అధ్యక్షుడు మల్లికార్జున్ ఖర్గే, సోనియాగాంధీ, లోక్‌సభలో విపక్ష నేత రాహుల్ గాంధీ, కాంగ్రెస్ సీనియర్ నేతలు జైరామ్ రమేష్, శశిధర్ రూర్ తమ ఓటు హక్కును వినియోగించుకున్నారు. మాజీ ప్రధాని హెచ్‌డీ దేవేగౌడ వీల్‌చైర్‌పై పార్లమెంటుకు వచ్చి ఓటు వేశారు. తేంద్ర మంత్రులు అమిత్ షా, రాజీనాథ్ సింగ్, అర్జున్ రామ్ మేఘ్వాల్, కిరణ్ రిజిజు, చిరాగ్ పాశ్వాన్, కిషన్ రెడ్డి, బీజేపీ అధ్యక్షుడు జేపీ నద్దా, రాజ్యసభ డిప్యూటీ-చైర్‌మన్ హరివంక్, బీజేపీ ఎంపీ కంగనా రనాట్, ఎస్పీ నేత రామ్‌గోపాల్ యాదవ్ తదితర ప్రముఖులు ఓటు- హక్కును వినియోగించుకున్నారు. వివిధ కారణాల రిత్యా ఓటింగ్‌ను బాయ్‌కౌట్ చేస్తున్నట్లు భారత్ రాష్ట్ర సమితి, బిజూ జనతాదళ్ , శిరోమణి అకాలీదళ్ ప్రకటించాయి. బీఆర్ఎస్‌కు నలుగురు రాజ్యసభ ఎంపీలు, బీజేడీకి ఏడుగురు రాజ్యసభ ఎంపీలు, శిరోమణి అకాలీదళ్‌కు ఒక ఎంపీ ఉన్నారు.

భారత్‌కు వ్యతిరేకంగా సెనెటర్ వ్యాఖ్యలు

క్షమాపణలు చెప్పాలని ప్రధాని సూచన



నెట్టి, సెప్టెంబర్ 9: భారత్‌కు వ్యతిరేకంగా వ్యాఖ్యలు చేసిన సెనెటర్ వెంటనే క్షమాపణలు చెప్పాలని ఆస్ట్రేలియా ప్రధాని ఆంథోనీ అల్బానిస్ సూచించారు. ఆస్ట్రేలియాలో కొంతకాలంగా వలసదారులకు వ్యతిరేకంగా పెద్దఎత్తున జరుగుతున్న నిరసనల నేపథ్యంలో ఆమె చేసిన వ్యాఖ్యలపై ఆగ్రహం వ్యక్తమవుతోంది. ఆస్ట్రేలియాలో పెరుగుతోన్న జీవనవ్యయాలకు భారత వలసదారులను నిందిస్తూ సెంటర్ రైల్ లిబరల్ పార్టీకి చెందిన సెనెటర్ జసంటా ప్రిన్స్ విమర్శలు చేశారు. తమకు ఓట్లు పడేలా భారతీయ వలసదారులను రెక్స్‌ప్రెస్‌వారిని ఈ సందర్భంగా ఆల్బానిస్‌కు చెందిన ఆస్ట్రేలియన్ లేబర్ పార్టీ పైనా ఆమె వ్యాఖ్యలు చేశారు. ఆస్ట్రేలియాకు వలస వచ్చిన భారతీయుల సంఖ్య భారీగా ఉంది. ఆ సంఖ్యను లేబర్ పార్టీకి వచ్చిన ఓటింగ్‌లో మనం చూడొచ్చని ప్రిన్స్ అన్నారు. ఈ వ్యాఖ్యలు ఆస్ట్రేలియన్-ఇండియన్ కమ్యూనిటీలో తీవ్ర ఆగ్రహానికి దారితీశాయి. వెంటనే ఆమె క్షమాపణలు చెప్పాలని వారంతా డిమాండ్ చేశారు. సొంత పార్టీ కూడా ఆమె వైఖరిని ఖండించింది. ప్రిన్స్ విమర్శలపై ఆల్బానిస్ స్పందించారు. భారత కమ్యూనిటీకి చెందిన ప్రజలను ఆ వ్యాఖ్యలు బాధించాయి. ఆమె వెంటనే క్షమాపణలు చెప్పాలి. ఆమె సొంత పార్టీ నేతలు కూడా అదే చెప్పాల్సిన ఆయన పేర్కొన్నారు. అధికారిక లెక్కల ప్రకారం.. 2023 నాటికి భారత సంతతికి చెందిన 8,45,800 మంది ఆస్ట్రేలియాలో నివసిస్తున్నారు. గత దశాబ్దకాలంతో పోలిస్తే అది రెట్టింపు సంఖ్య. ఈ నిరసనల నేపథ్యంలో కమ్యూనిటీ గ్రూపులతో న్యూస్‌తోక వేల్స్ ప్రభుత్వం సమావేశం నిర్వహించింది. భారత వలసదారులకు అందగా ఉంటామని హామీ ఇచ్చింది. ఇక ఈ పరిణామాలను భారత విదేశాంగ శాఖ సునిశితంగా పరిశీలిస్తోంది. ఎప్పటికప్పుడు ఆస్ట్రేలియా ప్రభుత్వంతో సంప్రదింపులు జరుపుతోంది.



నేపాల్‌లో ఆందోళనలు తీవ్రం

మంత్రి బిష్ణుప్రసాద్‌ను తరిమికొట్టిన జనం

మాజీప్రధాని ఇంటికి నిప్పుపెట్టడంతో సతీమణి సజీవ దహనం

ఖాట్మండ్, సెప్టెంబర్ 9: సోపల్ మీడియా బ్యాన్‌తో నే పాల్‌లో ఆందోళనలు ఎగిసిపడుతున్నాయి. జైన్ జైడ్ యువత ఆందోళనలు హింసాత్మకంగా మారాయి. సోమ వారం భద్రతా బలగాలు జరిపిన కాల్యూట్లో 19 మంది మరణించడం అగ్నికి ఆజ్ఞం పోసినట్లు అయింది. ఆం దోళనకారులు ప్రధాని కేపీ శర్మ ఓలి నివాసంతో పాటు అధ్యక్ష, సుప్రీంకోర్టు, పార్లమెంట్ భవనాలపై దాడి చేసి, నిప్పంటించారు. ఇదిలా ఉంటే, నేపాల్ రాజధాని ఖాట్మండ్‌లో ఆందోళనలు తీవ్రంగా ఉన్నాయి. అధిక మంత్రి బిష్ణు ప్రసాద్ పౌడల్ (65) ఖాట్మండ్ వీధుల్లో ఉరికించి కొట్టారు. మాజీ ప్రధాని ర్ములనాథ్ ఖనాల్ ఇంటికి ఆందోళనకారులు నిప్పంటించారు. ఇంటిలో ఉన్న ఆయన భార్య కాలిన గాయాలతో మరణించారు. మాజీ ప్రధాని భార్య రాజ్యులక్ష్మి చిత్రాకర్ మంగళవారం సజీవదహనం అయ్యారని పలు రిపోర్టులు చెబుతున్నాయి.



నిరసనకారులు ఆమెను తన ఇంట్లో బంధించిన ఇంటికి నిప్పంటించారు. ఈ సంఘటన రాజధాని ఖాట్మండ్‌లోని డబ్బు ప్రాంతంలో జరిగింది. చిత్రకర్‌ను కీర్తిపూర్ బర్డ్ ఆస్పత్రికి తరలించారు. ఆమె చికిత్స పొందుతూ మ-రణించారు.

బాసరలో శరన్నవరాత్రి ఉత్సవాలు

బాసర, సెప్టెంబర్ 9: బాసర సరస్వతీ అమ్మవారి సన్నిధిలో దసరా శరన్నవరాత్రి ఉత్సవాలకు భారీగా ఏర్పాట్లు చేస్తున్నారు. ఈ క్రమంలో సెప్టెంబర్‌22వ తేది నుంచి దసరా మహోత్సవాలను నిర్వహించాలని నిర్ణయించారు. అక్టోబర్ 3వ తేది వరకు జరిగే ఉత్సవాల ఏర్పాట్లపై ఆలయ అధికారులు ఇప్పటికే సమీక్ష నిర్వహించారు. భక్తులకు అవసరమైన వసతి సౌకర్యాలు గురించి చర్చించారు. అమ్మవారి ఆలయంతో పాటు ఉ ప ఆలయాలు, వివిధ మండపాలకు ప్రతి ఏడాది మాదిరిగానే విద్యుత్‌డిపాలతో అలంకరించాలని ఆయిదు సంబంధించి పనుల కోసం టెండర్లు బిలవాలని నిర్ణయించింది. అమ్మవారి దర్శనానికి వచ్చే భక్తులకు,అక్షరాభ్యాసాలకు లోటు లేకుండా అన్ని ఏర్పాట్లు చేస్తున్నామని ఆలయ ఇవో తెలిపారు.



స్థానిక సమరంపై మీనమేషాలు!

రెండు తెలుగు రాష్ట్రాల్లో స్థానిక ఎన్నికలు జరగాల్సి ఉంది. తెలంగాణలో మాత్రం ఈ నెలఖరులోగా నిర్వహించాలని హైకోర్టు ఆదేశించింది. బిసె రిజర్వేషన్ల పంచాయితీ తేలకపోవడంతో ప్రభుత్వం వెనకాముందూ ఊగిసలాడుతోంది. ఎపిలో మాత్రం ఇంకా ఎలాంటి అడుగు పడడం లేదు. ఇటీవల పులివెందుల,ఓంఠిమిట్ట జడ్చీటిని ఎన్నిక మాత్రం పెద్ద ఎత్తున జరిపించారు. నిజానికి గ్రామాలను బలోపేతం చేయాలంటే సర్పంచ్‌లే కీలకం. కానీ గ్రామాలను బలోపేం చేసే విశగా ప్రభుత్వాల కార్యచరణుండడం లేదు.

గ్రామాలను తమ గుప్పిట్లో పెట్టుకుని రాజధాని నుంచి పాలిస్తున్నారు. గ్రామాలు ఆర్థికంగా బలోపేతం కాకుండా ప్రభుత్వాల మీద ఆధారపడాల్సి వస్తోంది. కాంగ్రెస్ అధికారం లోకి వచ్చి దాదాపు రెండేళ్లు కావస్తున్నది. సిఎం రేవంత్ నేతృత్వంలోని కాంగ్రెస్ ప్రభుత్వం మెల్లగా అడుగులు వేస్తున్నా.. అనేక జిల్లాల సమస్యలకు పరిష్కారం చూపేదిశగా పాలన సాగాల్సి ఉంది. అనేక గ్రామీణ సమస్యలు పరిష్కారానికి నోచుకోవడం లేదు. ఇదే సమయంలో విపక్ష బిఆర్ఎస్ కేవలం విమర్శక పాత్రకే పరిమితం అయ్యింది. స్థానిక సంస్థల ఎన్నికలు త్వరలోనే జరుగునున్నాయి. సర్పంచ్, మండలాలు, జిల్లాల ఎన్నికలు జరుగునున్నాయి. ఈ మే-రకు ఎన్నికల సంఘం కసరత్తు చేస్తోంది. ఈ ఎన్నికలు కూడా అధికార కాంగ్రెస్‌కు, విపక్ష బీజెపి, బిఆర్ఎస్‌లకు కీలకం కానున్నాయి. కిందిస్థాయిలో పట్టు సాధించాలంటే ఈ ఎన్నికల్లో విజయం సాధించాల్సి ఉంటుంది. ఈ క్రమంలో అధికార కాంగ్రెస్ పాలనాతీరులో మార్పు రావాల్సి ఉంది. మూస పాలనకు, తాయిలాలు దూరంగా ఉండాలి. గ్రామాలను ఆర్థికంగా బలోపేతం చేసేలా కార్యక్రమాలు ఉండాలి. కొత్తగా రేషన్ కార్డులు ఇస్తాన్న ప్రభుత్వం.. ఉన్న రేషన్ కార్డుల్లో నకిలీవెన్సి అన్న గుర్తింపు చేయడం లేదు. రేషన్ కార్డుల ఏరివేత తరవాతనే కొత్త రేషన్ కార్డులు చేపడితే బాగుండేది. ఆర్థికంగా పంచాయితీలు బలోపేతంగా లేకపోవడంతో పాటు,సర్పంచ్‌లు కూడా బాధ్యతా రహితంగా వ్యవహరించడంవల్ల ఇంతకాలం గ్రామాల్లో పక్కా ప్రణాళికలు జరగలేదు. కేంద్రం నేరుగా నిధులు ఇస్తోంది. అయినా వాటిని పక్కదారి పట్టించారు. వివిధ పక్షాలతో సర్పంచ్‌లకు బాధ్యత లేకుండా చేస్తున్నప్రతినాన్ని తగ్గించుకుని, స్థానిక సంస్థలకు బాజీవ్ హయాంలో ఇచ్చి సవరణల ప్రకారం అధికారాలను బదిలీ చేయాలి. సమాంతర వ్యవస్థలను ఏర్పాటు చేయడం సరికాదు. ఎపిలో వలంట్టీర్ల వ్యవస్థ ద్వారా సర్పంచ్ వ్యవస్థను గత జగన్ ప్రభుత్వం భ్రష్ట పట్టింది. సర్పంచ్‌లకు బాధ్యతలు లేకుండా చేయడం సరికాదు. ఎపిలో ఆర్మీకెలతో పెత్తనం సాగించారు. ఎన్నికైన సర్పంచ్‌లను డమీయాలగా చేస్తూ..వారికి నిధులు కేటాయించ కుండా..వారిని పనిచేయనీయకుండా పెత్తనం చెలాయించడంతో గ్రామాలు సమగ్ర అభివృద్ధికి నోచుకోలేదు. గ్రామాలకు ఏమి అవసరమన్నది గుర్తించి నిధులు విడుదలచేసి, అమలు చేయించేలా కార్యక్రమాలు సాగివుంటే ఆర్థికవ్యవస్థ ఎప్పుడో బలోపేతం అయ్యేది. గ్రామాల్లో సర్పంచ్‌లు పటిష్టంగా పనిచేయడంతో పాటు ప్రణాళికలు సిద్ధం చేసేలా అధికారులు కార్యచరణ సిద్ధం చేయాలి. అప్పుడే ఆశించిన లక్ష్యం నెరవేరుతుంది. గ్రామాలను పటిష్ట పాలనా కేంద్రాలుగా తీర్చి దిద్దాలి. గ్రామ పంచాయితీ ఆధ్వర్యంలో క్షేత్రస్థాయి ఉద్యోగులను

పనిచేసేలా చేయాలి. అలాగే పనులకు సంబంధించి గ్రామాల్లో తీర్మానం చేయించి అమలు చేయించాలి. సిఎం స్థాయిలో కేవలం పర్యవేక్షణ మాత్రమే ఉండాలి. కార్యక్రమాలు నిరంతరాయంగా జరిగేలా అవసరమైతే ప్రణాళికలను అమలు చేయాలి. అందుకు అనుగుణంగా కార్యచరణ ఉండాలి. గ్రామాలను యూనిట్‌గా కార్యక్రమాల రచన సాగాలి. ప్రతి పనికి సర్పంచ్‌లను, గ్రామ వార్డు సభ్యులను బాధ్యులను చేయాలి. అప్పుడే ఏ పక్షకం అయినా ఆశించన ఫలితం సాధిస్తుంది. అలాగే ఎన్ని కార్యక్రమాలు చేపట్టినా పారిశుధ్య కార్యక్రమాలు ముందుకు సాగడం లేదు. ప్రధానంగా పారిశుధ్యం అన్నది పంచాయితీల సామాజిక బాధ్యతగా చేయాలి. స్వచ్ఛత అన్నది వ్యక్తిగతమైన శ్రద్ధకు సంబంధించి నదే అయినా ఇతర దేశాలతో పోలిస్తే భారత్‌లో ఇలాంటి శ్రద్ధ తక్కువనే చెప్పాలి. చెత్తను వీధుల్లో పడేయడం, కాలువల్లో పడేయడం ద్వారా గ్రామాల్లో పారిశు ధ్యంపై బాధ్యత లేకుండా పోయింది. చెత్త ఎత్తేయడం అధికారుల పని అన్న భావనలో ప్రజలు ఉన్నారు. పారిశుధ్యం, వచ్చడం, పర్యావరణపై గ్రామాల్లో పెద్ద ఎత్తున ప్రచారం సాగాలి. చైతన్యం చేయాలి. గ్రామస్థాయిలో పనులకు సర్పంచ్‌లను బాధ్యులను చేయడం ద్వారా మంచి ఫలితాలు సాధించవచ్చు. ఏ గ్రామానికి ఆగ్రామ సర్పంచ్‌ను బాధ్యుడిని చేస్తే సరిపోయేది. పారిశుధ్యం, వీధులు శుభ్రంగా ఉంచుకోవడం, చెత్తాచెదారం ఎక్కడదీతే అక్కడ వేయడం, ప్లాస్టిక్ వ్యర్థాలను తొలగించడం తదితర అంశాలు సామాజిక బాధ్యత కావాలి. ఈ రకమైన చైతన్యం కోసం ఉద్యమించాల్సి ఉంది. పరిశు భ్రత లోపించిన కారణంగానే వ్యక్తిగతంగానే గాక పరిసరాల శుభ్రతా లోపించి అతిసారం, కలరా వంటి వ్యాధులు పెప్పరిగిస్తున్నాయి. మురికివాడల వద్ద ఖాళీ ప్రదేశాలు, పాలం ప్రాంతాలు, గ్రామాల శివారు స్థలాలు, రైలు పట్టాల పరిసరాల్లో కాలక్రత్యాలు హానికరంగా పరిణమిస్తున్నాయి. చాలా పంచాయితీల్లో పారిశుధ్య కార్మికులకు ప్రతినెలా వేలాది రూపాయల వేతనాలుగా అందిస్తున్నారు. అయినా మార్పులు కానరావడం లేదు. ఓటుబ్యాంక్ రాజకీయాల కారణంగా ప్రజలు అచేతనంగా తయారయ్యారు. వారిని బాధ్యులను చేసేలా చర్యలు ఉండడం లేదు. సర్పంచ్‌లను, పంచాయితీల పాలకవర్గాలను విశ్వాసంలోకి తీసుకుని వారిని బాధ్యులను చేసినప్పుడే గ్రామాల రూపురేఖలు మారగలవు.

కేకేఆర్‌లో నాకు గౌరవం దక్కలేదు

అందుకే కేకేఆర్ నుండి బయటకు వచ్చా శ్రేయాస్ అయ్యర్ కీలక వ్యాఖ్యలు



ఐపీఎల్ 2024లో కోల్‌కతా నైట్ రైడర్స్‌కు టైటిల్ అందించిన శ్రేయాస్ అయ్యర్ ఆ వెంటనే జట్టును వీడారు. అసలు కేకేఆర్ నుంచి ఎందుకు బయటకు వచ్చాడని అప్పట్లో తెగ రూమర్స్ వచ్చాయి. తాజాగా ఓ ఇంటర్వ్యూలో చాటన్సింటికి క్లారిటీ ఇచ్చాడు. పంజాబ్ కింగ్స్‌లో తనకు లభించిన గౌరవం కేకేఆర్‌లో లేదని తెలిపాడు. పంజాబ్ జట్టులో స్వేచ్ఛగా నిర్ణయాలు తీసుకోగలిగానని, కేకేఆర్‌లో మాత్రం చర్చల్లో భాగస్వామినే కానీ పూర్తి స్వేచ్ఛ లేదని ఆవేదన వ్యక్తం చేశాడు. ఐపీఎల్‌లో మ్యాన్స్ సక్సెస్‌ఫుల్ కెప్టెన్‌గా పేరు తెచ్చుకున్న శ్రేయాస్ అయ్యర్.. కోల్‌కతా నైట్ రైడర్స్‌కి ట్రోఫీ అందించి బయటకొచ్చాడు. కేకేఆర్ ప్రాంబైజీనే అయ్యర్‌ని పదిలేసిందని కొందరు అంటుంటే.. తానే బయటకు వచ్చానని శ్రేయాస్ అయ్యర్ అంటున్నాడు. పంజాబ్ కింగ్స్‌లో దక్కిన గౌరవం.. కేకేఆర్‌లో లేదంటూ తాజాగా ఓ ఇంటర్వ్యూలో చెప్పాడు. ఐపీఎల్ 2025లో పంజాబ్ కింగ్స్‌ను ఫైనల్‌కు చేర్చి వెంట్రుకవాసిలో టైటిల్‌ను కోల్పోయిన శ్రేయాస్ అయ్యర్ .. కేకేఆర్‌లో తాను పూర్తిగా ఇమడలేక పోయానని ఎమోషనల్ అయ్యారు. చర్చల్లో భాగంగా మాత్రమే ఉన్నానని, కానీ పూర్తి స్థాయి స్వేచ్ఛ దక్కలేదని చెప్పాడు. అయితే, పంజాబ్ కింగ్స్ మేనేజ్‌మెంట్, కోచ్‌లు మాత్రం తన మాట వినాలనే తపన చూపారని.. అందుకే కెప్టెన్‌లో స్పష్టమైన నిర్ణయాలు తీసుకున్నానంటూ వెల్లడించాడు. నేను కెప్టెన్‌గా, ఆటగాడిగా జట్టుకు చాలా ఇస్తాను. నాకు గౌరవం దక్కితేనే అన్నీ సాధ్యమవుతాయి. పంజాబ్ కింగ్స్‌లో అదే జరిగింది. అక్కడ కోచ్‌లు, మేనేజ్‌మెంట్, ఆటగాళ్లు.. అందరూ నాకు అండగా నిలిచారు. ఛాంపియన్స్ ట్రోఫీ గెలిచిన ఉత్సాహంతో జట్టులో చేరినప్పుడు వాళ్ళంతా నా మాట వినాలనే తపన చూయించారు. ఆ కారణంతోనే మైదానంలో, బయటా నేను స్పష్టమైన నిర్ణయాలు తీసుకోగలిగాను. మేనేజ్‌మెంట్, కోచ్‌లతో జరిగే ప్రతి మీటింగ్‌లో పాల్గొని వ్యూహాత్మకంగా సహకరించడం నాకు చాలా ఇష్టం” అని తాజాగా ఓ ఇంటర్వ్యూలో చెప్పాడు. ఐపీఎల్ 2024 టైటిల్ గెలిచిన తర్వాత కోల్‌కతా నైట్ రైడర్స్ నుంచి శ్రేయాస్ అయ్యర్ బయటకు రావడం అందరినీ ఆశ్చర్యానికి గురిచేసింది. అయితే, తాను తీసుకున్న నిర్ణయం వెనుక తెలియని బాధ ఉందని శ్రేయాస్ మాటల్లోనే తెలిసింది. కేకేఆర్‌లో కెప్టెన్‌గా వ్యవహరించినప్పటికీ, పంజాబ్‌లోలా పూర్తి స్వేచ్ఛతో వ్యవహరించలేదని ఆవేదన వ్యక్తం చేశాడు. కేకేఆర్‌లో నేను చర్చల్లో భాగమే అయినా.. పూర్తిగా ఇమడలేక పోయాను. కానీ ఇప్పుడు ఉన్న స్థాయికి రావడానికి మాత్రం చాలా కష్టపడ్డాను అని శ్రేయాస్ అయ్యర్ వెల్లడించాడు. ఐపీఎల్, దేశవాళీ, వన్డే క్రికెట్‌లో రాణించిన శ్రేయాస్ అయ్యర్‌ను బీసీసీఐ పూర్తి స్థాయిలో గుర్తించకపోవడం బాధాకరం. ఐపీఎల్ తర్వాత ఇంగ్లండ్‌తో టెస్టు సిరీస్‌లో ఛాన్స్ ఇవ్వని బీసీసీఐ, ఆసియా కప్ 2025 స్వాగ్డల్ కూడా మొండిచేయి చూయించింది. శ్రేయాస్‌ను కావాలనే పక్కనబెడుతున్నారన్న విమర్శలు ఎక్కువవ్వడంతో.. ఆక్స్‌ఫోర్డ్‌ ఎంతో జరిగే అనధికారిక నాలుగు రోజుల టెస్టు సిరీస్‌లో భారత్ ఏ జట్టుకు కెప్టెన్‌గా ఎంపిక చేశారు.

గంభీర్ వ్యూహాలతో జట్టు కూర్పులో మార్పులు ఒక స్పిన్నర్, ముగ్గురు పేసర్లతో బరిలోకి టీమిండియా

తుది జట్టులో జితేశ్ శర్మకు అవకాశం దక్కేనా? కుల్దీప్ యాదవ్‌కు మరోసారి నిరాశే..!? ఆసియా కప్ పై టీమిండియా తీవ్ర కసరత్తు

ఆసియా కప్‌లో కుల్దీప్ యాదవ్‌కు మరోసారి నిరాశ ఎదురుకానుంది. యూఏఈతో జరిగే మ్యాచ్‌లో భారత్ ఒక స్పిన్నర్, ముగ్గురు సీమర్లతో బరిలోకి దిగనున్నట్లు తెలుస్తోంది. వరుణ్ చక్రవర్తి స్పిన్ బాధ్యతలు చేపట్టనుండగా, ఆల్‌రౌండర్లు అక్షర్ పటేల్, శివమ్ దుబే కూడా జట్టులో స్థానం సంపాదించారు. సంజూ శాంసన్‌ను కాదని జితేశ్ శర్మకు అవకాశం దక్కే సూచనలు కనిపిస్తున్నాయి. హెడ్ కోచ్ గౌతమ్ గంభీర్ వ్యూహాలతో జట్టు కూర్పులో మార్పులు చోటుచేసుకుంటున్నాయి. టీమిండియా మిస్సెరియస్ స్పిన్నర్ కుల్దీప్ యాదవ్‌కి మళ్లీ మొండిచేయి దక్కనుంది. ఆసియా కప్ టీమిండియా ఆరంభ మ్యాచ్‌లో ఊహించని మార్పులు చోటుచేసుకోనున్నాయి. ఛాంపియన్స్ ట్రోఫీ ఫైనల్స్‌లో న్యూజిలాండ్‌లో ఆడిన తర్వాత మళ్లీ ఇప్పటి వరకు కుల్దీప్ యాదవ్ ప్లేయింగ్ ఎలెవన్‌లో అడియోండ్ లేదు. అయితే, దుబాయ్ వేదికగా జరిగే ఆసియా కప్‌లో అయినా తన సత్తా చూపాలని కుల్దీప్ భావించినా.. ఇక్కడా నిరాశే మిగిలేట్లు ఉంది. యూఏఈతో జరిగే మ్యాచ్‌లో భారత్ కేవలం ఒక స్పెషలిస్ట్ స్పిన్నర్, ముగ్గురు సీమర్లతో బరిలోకి దిగాలని అనుకుంటోంది. ఆసియా కప్ 2025లో భాగంగా భారత్ - యూఏఈ మధ్య జరిగే మ్యాచ్‌లో టీమిండియా స్పిన్ ఆటాక్‌లో వరుణ్ చక్రవర్తి ఒక్కడే ఉంటాడని తెలుస్తోంది. వరుణ్‌తో పాటు ఆల్‌రౌండర్ అక్షర్ పటేల్ కూడా బౌలింగ్ చేయనున్నారు. ఇంకా అవసరమైతే అభిషేక్ శర్మ సేవలు కూడా ఉపయోగించుకుంటామని బీసీసీఐ



గతంలోనే చెప్పింది. టీమిండియా బౌలింగ్ కోచ్ మోర్నీ మోర్లేర్ కూడా కుల్దీప్ యాదవ్ ప్లేయింగ్ 11లో ఉండడు అనే చెబుతున్నాడు. “అతను చాలా ప్రొఫెషనల్ అథ్లెట్. ఇంగ్లండ్ టూర్‌లో మ్యాచ్‌లు ఆడకపోయినా నిరంతరం కష్టపడ్డాడు. అతను తన శిక్షణలో ధృష్టి పెట్టి, లక్ష్యాలను సాధించడానికి కృషి చేస్తున్నాడు. ఇప్పుడు మన చేతిలో ఉన్నది ట్రైనింగ్ సమయంలో గడిపే ప్రతి ఓవర్‌కి అర్థవంతమైన ఉద్దేశం ఇవ్వడం మాత్రమే” అని మోర్లేర్ అన్నాడు. టీమిండియా హెడ్ కోచ్ గౌతమ్ గంభీర్ బాధ్యతలు చేపట్టిన తర్వాత జట్టులో ఆల్‌రౌండర్లదే హవాగా మారింది. స్పిన్ ఆల్‌రౌండర్, పేస్ ఆల్‌రౌండర్లనే ప్లేయింగ్ 11లో ఎంపిక చేస్తున్నారు. కేవలం టీ20తో కాకుండా ఇంగ్లండ్‌తో జరిగిన టెస్టు సిరీస్‌లో కూడా గంభీర్ ఇదే వ్యూహాన్ని అమలు

చేసి వాషింగ్టన్ సుందర్‌కి ఛాన్స్ ఇచ్చాడు. ఆసియా కప్‌లో హార్దిక్ పాండ్యా, అక్షర్ పటేల్‌తో పాటు శివమ్ దుబేని మూడో ఆల్‌రౌండర్‌గా ఫిట్ చేస్తున్నారు. రవీంద్ర జడేజా టీ20ల నుంచి రిటైర్ అయిన తర్వాత ఆ స్థానాన్ని దుబేతో ఫిట్ చేయాలని చూస్తున్నట్లు తెలుస్తోంది. యూఏఈపై జరగనున్న తొలి మ్యాచ్‌లో సంజూ శాంసన్‌ను పక్కనబెట్టి యువ ఆటగాడు జితేశ్‌ని బరిలోకి దింపాలని టీమిండియా చూస్తోంది. నెట్ సెషన్‌లో కనిపించిన దాని ప్రకారం జితేశ్‌తో ఎక్కువ కీపింగ్ ప్రాక్టీస్ చేయించారు. సంజూ ఓపెనర్ స్థానాన్ని శుభమన్ గిల్‌తో భర్తీ చేసి జితేశ్‌ను నెంబర్ 7లో ఆడించాలని గౌతమ్ గంభీర్ చూస్తున్నట్లు అర్థమవుతోంది. బౌలింగ్ విభాగంలో జస్ప్రిత్ బువ్రా, అర్షదీప్ సింగ్ మొయిన్ సీమర్లుగా రానున్నారు. మూడో పేసర్‌గా హార్దిక్ రాణా ఎంపికపై ప్రస్తుతానికి ఎలాంటి క్లారిటీ లేదు. మొదటి మ్యాచ్ నుంచే రాణాని ఎంపిక చేయడం ఎందుకనే ఆలోచనలో బీసీసీఐ ఉంది. మొత్తం మీద ముగ్గురు సీమర్లు, ఒక స్పెషలిస్ట్ స్పిన్నర్‌తో టీమిండియా రేపు యూఏఈపై బరిలోకి దిగనుంది.

టీమిండియా జట్టు అంచనా

అభిషేక్ శర్మ, శుభమన్ గిల్, తిలక్ వర్మ, సూర్యకుమార్ యాదవ్ (కెప్టెన్), శివమ్ దుబే, హార్దిక్ పాండ్యా, అక్షర్ పటేల్, జితేశ్ శర్మ, వరుణ్ చక్రవర్తి, జస్ప్రిత్ బువ్రా, అర్షదీప్ సింగ్.

హాకాంగ్‌పై ఘన విజయం

ఆసియా కప్ ఆరంభ పోరులో అఫ్ఘనిస్తాన్ సూపర్ బోటీ కొట్టింది. పసికూన హాంకాంగ్ చైనాను రవీర్ ఖాన్ నేతృత్వంలోని కాబూలీ టీమ్ చిత్తుగా ఓడించింది. 94 రన్స్‌తో గెలుపొంది పాయింట్లు సాధించింది. గ్రూప్ బీలోని మొదటి మ్యాచ్‌లో తొలుత ఓపెనర్ సెడ్లిఖుల్లా అటల్(73 నాటౌట్), ఆల్‌రౌండర్ అజ్జతుల్లా ఒమర్‌జాయ్(53) అర్ధ శతకాలతో చెలరేగి భారీ స్కోర్ అందించారు. అనంతరం బౌలర్లు ఫజల్ హక్ ఫారూఖీ(2-16), గుల్బదీన్ నయూజీ(2-8) విజ్ఞుభించగా.. ఫీల్డర్లు రాణించారు. దాంతో.. హాకాంగ్ చైనా బ్యాటర్లు పరుగులు చేసేందుకు తీవ్రంగా ఇబ్బంది పడ్డారు. ఆసియా కప్ మొదటి మ్యాచ్‌లో అఫ్ఘనిస్తాన్ అదరగొట్టింది. పసికూన హాంకాంగ్ చైనాను మట్టికరిపించి గ్రూప్ బీ పట్టికలో అగ్రస్థానంలో నిలిచింది. అఫ్ఘన్ నిర్మించిన 189 పరుగుల భారీ స్కోరుతో ఆదిలోనే హాకాంగ్ చైనాకు షాక్ పోగలిగింది. ఇన్ఫింగ్స్ రెండో బంతితో వికెట్ పడింది. ఆపై ఇద్దరు రనౌట్ అయ్యారు. డ్రెవింగ్ క్యాచ్ పట్టడంతో ఐదో వికెట్ పడింది. పవర్ ప్లేలోనే సగం మంది పెవిలియన్ చేరినా బాబర్ హుత్ మాత్రం దూకుడు కొనసాగించాడు. కరీం జసత్ బౌలింగ్‌లో భారీ సిక్సర్‌తో జట్టు స్కోర్



50 దాటించాడు. కానీ, అతడి పోరాటాన్ని ముగించాడు. ఆ తర్వాత రవీర్ ఖాన్ ఓవర్లో పెద్ద షాట్‌కు యత్నించి ఐజజ్ ఖాన్ వెనుదిరిగాడు. చివరి ఓవర్లో ఒకే ఒక రన్ మాత్రమే వచ్చింది. దాంతో.. ఆ జట్టు నిర్ణీత ఓవర్లలో 94 పరుగులకే పరిమితమైంది. అటల్, అజ్జతుల్లా దూకుడు ఆసియా కప్‌లో ఆరంభ పోరులో అఫ్ఘనిస్తాన్ భారీ స్కోర్ కొట్టింది. ఓపెనర్ సెడ్లిఖుల్లా అటల్(73 నాటౌట్), ఆల్‌రౌండర్ అజ్జతుల్లా ఒమర్‌జాయ్(53) అర్ధ శతకాలతో కదం తొక్కూ 188 రన్స్ చేసింది. హాకాంగ్ బౌలర్ల ధాటికి అఫ్ఘన్ మిడిలార్డర్ విఫలమైనా.. అటల్ క్రీజులో పోతుకుపోయి విలువైన ఇన్ఫింగ్స్ ఆడాడు. ఇక డెత్‌ఓవర్లలో అజ్జతుల్లా ఓ రెంజ్‌లో రెప్పిపోయాడు. ఆకాశ్ శుక్లా ఓవర్లో మూడు సిక్సర్లు, ఒక ఫోర్‌తో 24 రన్స్ పించుకున్న అతడు జట్టు స్కోర్ దాటించాడు. ఆ తర్వాత నిర్ణీత ఓవర్లలో 6 వికెట్ల సవ్యారికి 188 రన్స్ చేయగలిగింది.

మేం కేవలం క్రీడాకారులం

రాయల్ ఛారెంజర్స్ బెంగళూరు (ఆర్సీబీ) ఐపీఎల్ 2025 టైటిల్ గెలిచిన తర్వాత బెంగళూరులో అభిమానులు పెద్ద ఎత్తున సంబరాలు చేసుకున్నారు. ఈ సంబరాల సందర్భంగా బెంగళూరులోని చిన్నస్వామి స్టేడియం వెలుపల జూన్ 4, 2025న జరిగిన తొక్కిసలాటలో 11 మంది ప్రాణాలు కోల్పోయారు. లోపల ఆటగాళ్లు సంబరాలు చేసుకుంటుండగా, వెలుపల అభిమానులు ప్రాణాలు కోల్పోవడంపై తీవ్ర విమర్శలు వచ్చాయి. ఆర్సీబీ ప్రాంబైజీ, ఆటగాళ్లు స్పందించకపోవడంపై కూడా చాలామంది ఆగ్రహం వ్యక్తం చేశారు. ఈ ఘటనపై చాలా నెలల పాటు మౌనంగా ఉన్న ఆర్సీబీ బ్యాటింగ్ కోచ్ దినేష్ కార్తిక్, ఇండియా టుడే సౌత్ కాన్ట్రీవేల్ మొదటిసారి మాట్లాడారు. ఆ రోజు జరిగిన సంఘటనను ఆయన గుర్తు చేసుకుంటూ.. ఆ విషాదం తమ ఆటగాళ్లందరినీ తీవ్ర షాక్‌కు గురి చేసిందని చెప్పారు. ఆటగాళ్లు ఏం మాట్లాడాలో, ఎలా స్పందించాలో తెలియని స్థితిలో ఉన్నారని ఆయన అన్నారు. “మేము బెంగళూరులో ఉన్నాము. మేము ఒక ఈవెంట్‌కు వెళ్లమని చెప్పారు. కానీ మేము అక్కడికి వెళ్లినప్పుడు మమ్మల్ని వెనక్కి పంపించారు. అప్పుడు ఏం జరిగిందో కూడా మాకు అర్థం కాలేదు. మేము కేవలం క్రీడాకారులం. ఇలాంటి సంఘటన జరిగినప్పుడు ఎలా స్పందించాలో తెలియదు. ప్రజలు ప్రాణాలు కోల్పోతున్నారని చెప్పినప్పుడు, దానిని ఎలా మార్చగలం. అది మారి ఉంటే బాగుండు అని కోరుకుంటున్నాను” అని దినేష్ కార్తిక్ చెప్పారు. ఆ విషాదం తర్వాత ఆటగాళ్లంతా మౌనంగా ఉ

ండిపోయారని కార్తిక్ తెలిపారు. “ఆర్సీబీకి అంత పెద్ద అభిమానుల బలం ఉంది. కానీ, ఆ సంఘటన మా సంబరాలన్నింటినీ నాశనం చేసింది. నేను చూసిన వాటిలో అది అత్యంత బాధాకరమైన విషయాలలో ఒకటి. ఆ తల్లిదండ్రులు, కుటుంబాలు ఎలాంటి బాధను అనుభవిస్తున్నారో నేను ఊహించలేను. వారికి ఏదో ఒక విధంగా సహాయం చేయగలమని నేను ఆశిస్తున్నాను” అని ఆయన అన్నారు. ఈ దుర్ఘటన జరిగిన దాదాపు మూడు నెలల తర్వాత ఆగస్టు 28న ఆర్సీబీ డీనిపై స్పందించింది. బాధితుల కుటుంబాలను ఆదుకోవడానికి ఒక కార్యక్రమాన్ని ప్రకటించింది. భవిష్యత్తులో ఇలాంటి సంఘటనలు జరగకుండా నిరోధించడానికి ఆర్సీబీ కెప్ట్ అనే కార్యక్రమాన్ని ప్రారంభించింది. ఆ సోషల్ మీడియా పోస్ట్‌లోనే దినేష్ కార్తిక్ మొదటిసారిగా స్పందించి, బాధిత కుటుంబాలకు తన ప్రగాధ సానుభూతిని తెలిపారు. “జూన్ 4న తమ ఆత్మీయులను కోల్పోయిన కుటుంబాలందరికీ నా హృదయపూర్వక సానుభూతి. మీరు వడిన బాధను నేను ఊహించలేను. ఈ క్షిప్త సమయంలో మీకు శక్తి ఇవ్వాలని దేవుడిని ప్రార్థిస్తున్నాను” అని ఆయన పేర్కొన్నారు. ఆర్సీబీ భవిష్యత్తులో ఇలాంటి సంఘటనలు జరగకుండా, అభిమానుల భద్రత కోసం ఒక హునిఫెస్టేషన్ ప్రకటించింది: 1. ఆర్థిక సహాయానికి మించిన మద్దతు: బాధిత కుటుంబాలకు వేగంగా, పారదర్శకంగా సహాయం అందిస్తుంది. 2. సురక్షితమైన వాతావరణం కల్పించడం: స్టేడియం

సంఘటనపై ఎలా స్పందించాలో తెలియలేదు ఆటగాళ్లందరినీ తీవ్ర షాక్‌కు గురి చేసింది అప్పుడు ఏం జరిగిందో కూడా మాకు అర్థం కాలేదు బెంగళూరు విషాదంపై దినేష్ కార్తిక్ స్పందన

- అధికారులు, క్రీడా సంస్థలు, లీగ్ భాగస్వాములతో కలిసి గ్రూప్ నిర్వహణ ప్రోటోకాల్‌లను రూపొందిస్తుంది.
3. కమ్యూనిటీలకు అవకాశాలు కల్పించడం: గ్రామీణ కర్ణాటకలోని సిద్ధి కమ్యూనిటీతో ప్రారంభమైన సామాజిక అభివృద్ధి కార్యక్రమాలను కొనసాగిస్తుంది.
4. స్వతంత్ర పరిశోధన, సేఫ్టీ పై పెట్టుబడి: ఫ్యాన్-సేఫ్టీ ఆడిట్ ఫ్రేమ్‌వర్క్‌ను రూపొందించి, మైదానంలో పనిచేసే సిబ్బందికి గ్రూప్ మెయింటెనెన్స్, అత్యవసర ప్రతిస్పందనపై ప్రత్యేక ట్రైనింగ్ ఇస్తుంది.
5. అభిమానుల జ్ఞాపకాలను శాశ్వతం చేయడం: బెంగళూరులో ఆర్సీబీ అత్యంత గొప్ప అభిమానుల పేర్లు, కథలు, స్ఫూర్తిని గౌరవించడానికి ఒక ప్రత్యేక స్థలాన్ని ఏర్పాటు చేస్తుంది.
6. క్రీడల ద్వారా భవిష్యత్తును నిర్మించడం: జట్టుపై విశ్వాసం కేవలం స్టాండ్స్‌కే పరిమితం కాకుండా, స్టేడియంలో ఉద్యోగాలు కల్పించడం, స్థానిక ప్రతిభను పోషించడం, భవిష్యత్ క్రీడా నిపుణులకు మద్దతు ఇస్తుంది.
- ప్రజలు ప్రాణాలు కోల్పోతున్నారని చెప్పినప్పుడు, దానిని ఎలా మార్చగలం. అది మారి ఉంటే బాగుండు అని కోరుకుంటున్నానని అన్నారు.



ప్రజల్లో చైతన్యం నింపిన కాళోజీ

జిల్లా కలెక్టర్ పమేలా సత్వతి



కరీంనగర్,జనతా న్యూస్ : ప్రజాకవి కాళోజీ నారాయణరావు తన కవిత్వం, రచనల ద్వారా ప్రజల్లో చైతన్యం నింపారని జిల్లా కలెక్టర్ పమేలా సత్వతి అన్నారు. మంగళవారం కలెక్టరేట్ కాన్ఫరెన్స్ హాల్లో పద్మవిభూషణ్, ప్రజాకవి కాళోజీ నారాయణరావు 111వ జయంతి ఉత్సవాలను జిల్లా యంత్రాంగం ఆధ్వర్యంలో ఘనంగా నిర్వహించారు. జిల్లా కలెక్టర్ పమేలా సత్వతి, అడిషనల్ కలెక్టర్లు అశ్వినీ తానాజీ వాకడే, లక్ష్మీ కిరణ్ కాళోజీ చిత్రపటానికి పూలమాలలు వేసి నివాళులు అర్పించారు. ఈ సందర్భంగా కలెక్టర్ మాట్లాడుతూ కాళోజీ తన కవిత్వం, రచనల ద్వారా ప్రజల్లో స్ఫూర్తి నింపారని, ప్రజా అవసరాల కోసం నిరంతరం కృషి చేశారని అన్నారు. తెలంగాణ భాష, సాహితీ సేవకు అంకితమయ్యారని, అణిచివేత, అన్యాయాలపై ధీక్కారస్వరం వినిపించారని అన్నారు. కాళోజీ మార్గాన్ని అనుసరించి ప్రజలకు సేవ చేయాలన్నారు. ఈ కార్యక్రమంలో అదనపు కలెక్టర్లు అశ్వినీ తానాజీ వాకడే, లక్ష్మీ కిరణ్, రెవెన్యూ డివిజనల్ అధికారి మహేశ్వర్, ఇతర జిల్లా అధికారులు పాల్గొన్నారు.

మృతుల కుటుంబాలను పరామర్శించిన రసమయి



జనతా న్యూస్ బెజ్జంకి : మండలంలోని రేగులపల్లె, దాచారం, గుండాచర్ల గ్రామాలలో మృతుల కుటుంబాలను మానకొందూరు మాజీ శాసనసభ్యులు దాక్షర్ రసమయి బాలకిషన్ బిఆర్ఎస్ నాయకులతో కలిసి మంగళవారం పరామర్శించి వారికి ప్రగాఢ సానుభూతి తెలిపారు. ఈ కార్యక్రమంలో పార్టీ మండల అధ్యక్షులు పాశాల మహిపాల్ రెడ్డి, నాయకులు లింగాల లక్ష్మణ్, కనగండ్ల తిరుపతి, డి.టి రాజు, ఏనుగులు ఐలయ్య, తాళ్ల స్వామి, వడ్లకొండ శ్రీనివాస్, గురువారెడ్డి, రామలింగారెడ్డి, అమరేందర్ రెడ్డి, కనగండ్ల సతీష్ తదితరులు పాల్గొన్నారు.

మొక్కలు భవిష్యత్ తరాలకు సంపద

ఎస్సె.బి. సాజన్య



జనతా న్యూస్ బెజ్జంకి : వన మహాత్మ్యంలో భాగంగా సిద్దిపేట జిల్లా కలెక్టర్ ఆదేశాల మేరకు మంగళవారం స్థానిక పోలీస్ స్టేషన్లో ఎస్సె.బి.సాజన్య సిబ్బందితో కలిసి మొక్కలు నాటారు. ఈ సందర్భంగా ఆమె మాట్లాడుతూ పచ్చని చెట్లు పర్యావరణాన్ని కాపాడుతాయని, అరోగ్యాన్ని పెంపొందిస్తాయని, మొక్కలు భవిష్యత్ తరాలకు తరగని సంపదగా నిలుస్తాయని, ప్రతి ఉద్యోగి తన తల్లి పేరుపై ఒక మొక్కను నాటి సంరక్షణ బాధ్యత తీసుకోవాలని సూచించారు. ఈ కార్యక్రమంలో పోలీస్ సిబ్బంది పాల్గొన్నారు.

ఎల్ఎండి 2 గేట్ల ఎత్తివేత

4000 క్యూసెక్కులు విడుదల

కరీంనగర్,జనతా న్యూస్ : లోయర్ మానేరు జలాశయానికి సుమారు 8 వేల క్యూసెక్కుల ప్రవాహం వస్తుండడం, ఇప్పటికే 24.034 టీఎంసీల కెపాసిటీ గల డ్యామ్ నీటిమట్టం 23.516కు చేరుకోవడంతో మంగళవారం సాయంత్రం రెండు గేట్లు ఒక అడుగు మేర ఎత్తి 4000 క్యూసెక్కుల నీటిని దిగువకు విడుదల చేస్తున్నారు. నీటి విడుదల కార్యక్రమాన్ని జిల్లా కలెక్టర్ పమేలా సత్వతి మానకొందూరు శాసనసభ్యులు కవ్వంపల్లి సత్యనారాయణ, సుడా చైర్మన్ కోమటిరెడ్డి నరేందర్ రెడ్డి, సిపి గౌన్ ఆలంతో కలిసి ప్రారంభించారు. ముందుగా పూజ కార్యక్రమం ప్రారంభించి స్పీచ్ ఆన్ చేసి నీటి విడుదలను ప్రారంభించారు.

ఈ సీజన్ కు తాగు, సాగునీటి కొరత లేదు : ఎమ్మెల్యే కవ్వంపల్లి సత్యనారాయణ

రాష్ట్రంలో వచ్చే ఏడాది సాగు, తాగునీటి కొరత లేదని మానకొందూరు శాసనసభ్యులు కవ్వంపల్లి సత్యనారాయణ అన్నారు. ఎగువ నుంచి ప్రవాహం ఎక్కువగా ఉండటంతో రెండు గేట్లు తెరిచి నాలుగు వేల క్యూసెక్కులు దిగువకు విడుదల చేస్తున్నట్లు తెలిపారు. రాష్ట్రంలో పంటలు సమృద్ధిగా పండి రైతులు



ఆనందంగా ఉండాలని ఆకాంక్షించారు. ఎల్ఎండి 920 అడుగుల నీటిమట్టానికి గాను 919.40 అడుగులకు చేరింది. మొత్తం 7642 ఇన్స్ట్ వస్తుండగా స్పిల్ వే



సీసీఐని సందర్శించిన అడిషనల్ కలెక్టర్

కరీంనగర్,జనతా న్యూస్ : రామదుర్గ మండలం దేశరాజుపల్లి లో “ ప్రశాంత్ భవన్” ఎన్టీవో నిర్వహిస్తున్న చైల్డ్ కేర్ ఇన్స్టిట్యూషన్ (CCI)ని స్థానిక సంస్థల అదనపు కలెక్టర్ అశ్వినీ తానాజీ వాకడే సందర్శించారు. ఈ ఇన్స్టిట్యూషన్లో ఉన్న పిల్లలతో మాట్లాడి వారికి ఎన్టీవో కల్పించిన సౌకర్యాలు, అందిస్తున్న ఆహారం, విద్య, ఆరోగ్యం వంటి కనీస సేవలను అడిగి తెలుసుకున్నారు. పిల్లల భద్రతకు తీసుకుంటున్న చర్యలను సమీక్షించారు. ఇక్కడ ఉంటున్న అర్బులైన పిల్లలకు పింఛన్ మంజూరు చేయడానికి ప్రతిపాదనలు సిద్ధం చేసి పంపాలని అధికారులను ఆదేశించారు. సిసిఐ నిర్వహణలో అన్ని నిబంధనలు తప్పక పాటించాలని ఆదేశించారు. పిల్లల సంక్షేమం కోసం ప్రభుత్వ అధికారులతో సమన్వయంతో పని చేయాలని అన్నారు. అడిషనల్ కలెక్టర్ వెంట జిల్లా సంక్షేమ అధికారి నరసప్రతి, సిద్దబాబ్బా సి చైర్ పర్సన్ ధనలక్ష్మి, డిసిపి. పర్వస్, డిప్టీ క్ ఇమ్మ్యుజెషేషన్ ఆఫీసర్ సాజిత, మానసిక నిపుణులు పృథ్వి, డాక్టర్ రమేష్, పి.ఐ.ఐ. సాత, ఎన్టీవో ప్రతినిధి రమాదేవి సిసిఐ ఇంచార్జ్ బాల నంజీవని పాల్గొన్నారు.



గణేష్ నవరాత్రి ఉత్సవాలలో పోలీసుల సేవలు అభినందనీయం

పోలీస్ కమిషనర్ ను కలిసి శుభాభినందనలు
తెలిపిన కాంగ్రెస్ నాయకులు
కాంగ్రెస్ ప్రభుత్వ పాలనలో అన్ని వర్గాల ప్రజలు
సంతృప్తి,స్వేచ్ఛ, శాంతియుత వాతావరణంలో
పండుగల నిర్వహణ పట్ల ప్రభుత్వ ప్రత్యేక దృష్టి

కరీంనగర్,జనతా న్యూస్ : రాష్ట్రవ్యాప్తంగా తొమ్మిది రోజులపాటు అంగరంగ వైభవంగా కొనసాగిన గణేష్ నవరాత్రి ఉత్సవాలలో పటిష్టమైన భద్రత ఏర్పాట్లను చేయడంతో పాటు ఎప్పటికప్పుడు సమీక్షలు నిర్వహిస్తూ ఎలాంటి అవాంఛనీయ సంఘటనలు జరగకుండా రాష్ట్రంలోని కాంగ్రెస్ ప్రభుత్వ పర్యవేక్షణలో పోలీసులు అందించిన సేవలు అభినందనీయమని జిల్లా కాంగ్రెస్ బీసీ సెల్ చైర్మన్ పులి ఆంజనేయులు గౌడ్ అన్నారు. ఈ సందర్భంగా నేడు 30వ డివిజన్ కాంగ్రెస్ పార్టీ అధ్యక్షులు డా॥ గోపీ, కాంగ్రెస్ నాయకులు రామిడి రాజరెడ్డి, నూనె గోపాల్ రెడ్డి, పంపాల రాజ్ కుమార్, బండిపెల్లి ప్రవీణ్, కొలగాని ఆనిల్ తదితరులు కరీంనగర్ పోలీస్ కమిషనర్ షేక్ గౌస్ ఆలం గారిని కమిషనరేట్ కార్యాలయంలో మర్యాదపూర్వకంగా కలిసి శాలువాతో సత్కరించి, పూల కుండీ అందజేసి శుభాభినందనలు తెలియజేయడం జరిగింది. వినియోగ చరిత్ర కి ముందు గణేష్ మండప నిర్వాహకులతో కమిషనరేట్ కార్యాలయంలో ప్రత్యేక సమావేశం



ఏర్పాటు చేసి నిర్వాహకులు ఎదుర్కొంటున్న పలు సమస్యలు భక్తులకు కల్పించవలసిన సౌకర్యాలు శాంతిభద్రతల ఏర్పాట్లపై సూచనలు అభిప్రాయాలు స్వీకరించడంతోపాటు అటు నిర్వాహకులకు, ఇటు భక్తులకు, ప్రజలకు భద్రత విషయంలో సంపూర్ణ విశ్వాసం కలిగే విధంగా ఉత్సవాలలో పోలీసు శాఖ వక్షాన తీసుకుంటున్న జాగ్రత్తలను, చర్యలను వివరించడంతో పాటు ఆ దిశగా కార్యాచరణను అమలు

చేసిన పోలీస్ కమిషనర్ మరియు పోలీస్ సిబ్బంది సేవలు అభినందనీయమని పోలీసు వారి పూర్తి సహకారంతో గణేష్ నవరాత్రి ఉత్సవాలతో పాటు ముస్లిం సోదరుల మిలాద్ ఉన్ నబీ వేడుకలు కూడా పూర్తి శాంతియుత వాతావరణంలో జరగడం దీని పట్ల ప్రజలు సంతృప్తిని వ్యక్తం చేయడం హర్షించదగ్గ పరిణామం అని అన్నారు.

